

දුරකථන/தொலைபேசி இல./Telephone Nos.

අමාත්‍යතුමා } 2784832
அமைச்சர் } 2784807
Minister } 2785617

ලේකම් } 2784812
செயலாளர் }
Secretary }

කාර්යාලය } 2785141-50
அலுவலகம் } Fax: 2784846
Office }

විද්‍යුත්-මෙයිල්/E-mail : isurupaya@moe.gov.lk

ඔබේ අංකය }
உமது இல. }
Your No. }



අධ්‍යාපන අමාත්‍යාංශය

கல்வி அமைச்சு
Ministry of Education

"இசுருபாயா"
வந்தரமுல்ல.

"இசுருபாயா"
பத்தரமுல்ல.

"Isurupaya"
Battaramulla.

මගේ අංකය } #02/29/04/07/01.....
எமது இல. }
My No. }

දිනය }2005.05.19.....
திகதி }
Date }

சுற்றறிக்கை இலக்கம்: 2005/04

மாகாண அரச சேவை ஆணைக்குழு சபை
செயலாளர்களுக்கு,

**இலங்கை ஆசிரிய சேவைக்கு உள்ளீர்ப்பு செய்யும் செயற்பாடு
மற்றும் பதவி உயர்வு விதிமுறைகளை மறுசீரமைத்தல்**

இலங்கை ஜனநாயக சோசலிச குடியரசின் 1995.04.03ம் திகதி கொண்ட இலக்கம் 865/3 கொண்ட விசேட வர்த்தமானி அறிவித்தலில் பிரசுரமான 1997.03.11ம் திகதி கொண்ட 966/5 இலக்கம் மற்றும் 1997.05.14ம் திகதிய 975/6 கொண்ட வர்த்தமானி அறிவித்தல் மூலம் மறுசீரமைக்கப்பட்ட இலங்கை ஆசிரிய சேவை பிரமாணக் குறிப்பு 1999 ஆகஸ்ட் 11ம் திகதி இடம்பெற்ற அமைச்சரவைக் கூட்டத்தில் மீண்டும் மறுசீரமைக்கப்பட்டதுடன், அத்தீர்மானம் கல்வி செயலாளரின் 1/99 சுற்றறிக்கை மூலம் வெளியிடப்பட்டது. மேற்கூறப்பட்ட மறுசீரமைப்புகளுடன் 1994.10.06ம் திகதி முதல் அமுல்படுத்தப்பட்ட இலங்கை ஆசிரியர் சேவைக்கு ஆசிரியர்களை உள்ளீர்ப்புச் செய்யும் போது இடம்பெற்றதாகக் கூறப்படும் முரண்பாடுகளை நீக்குவதற்காகவும், ஆசிரியர்களின் பதவி உயர்வுகளைப் பெற்றுக்கொள்ளும் செயற்பாட்டை திருத்தியமைப்பதற்காகவும் இலங்கை ஆசிரிய சேவை பிரமாணக் குறிப்பு கீழ்க் குறிப்பிடப்பட்டவாறு மீண்டும் மறுசீரமைக்கவும் ஆசிரியர்களின் பதவி உயர்வுகளுக்குரிய கீழ்க் குறிப்பிடப்பட்ட ஆரம்பத் தேவைகளிலிருந்து விடுவிப்பதற்கும் 2005.01.12ம் திகதி கூடிய அமைச்சரவைக் கூட்டத்தில் தீர்மானிக்கப்பட்டது. அத்தீர்மானத்தை அடிப்படையாகக் கொண்டு இலங்கை ஆசிரிய சேவையின் ஆசிரியர்கள் அவர்கள் தகைமை பெற்றுள்ள வகுப்பிற்கு/ தரத்திற்கு பதவி உயர்வு வழங்குவதற்காக அரச சேவை ஆணைக்குழு சபையின் அங்கீகாரம் கிடைக்கப்பெற்றுள்ளது.

02. இதனடிப்படையில் இலங்கை ஆசிரியர் சேவைக்கு, ஆசிரியர்களை உள்ளீர்ப்பு செய்யும் போது இதுவரையில் இருந்த சுற்றறிக்கை ஆலோசனைகளை தாண்டிச் சென்று கீழ்க் குறிப்பிடப்பட்ட தீர்மானங்கள் அமுல்படுத்தப்பட வேண்டும்.

- (i) 2004.12.31ம் திகதிக்கு முன்னர் நியமனம் பெற்று அரச பாடசாலைகளில் பயிலுனர் பட்டதாரி அடிப்படையில் சேவையாற்றிய ஆசிரியர்கள் அந்நியமனத்திற்கமைய கடமையைப் பொறுப்பேற்ற தினம் முதல் நிரந்தர பட்டதாரி ஆசிரியர்களாக கருதி இலங்கை ஆசிரியர் சேவைக்கு

உள்ளீர்ப்பு செய்தல் அச்சேவைக் காலத்தை அவ்வாறே அவர்களது பதவி உயர்விற்காக ஏற்றுக்கொள்வதற்கும், அவ்வாறு உள்ளீர்ப்பு செய்யும் மற்றும் பதவி உயர்வு பெறுதல் அடிப்படையில் உரித்தாகும் சம்பளம் 2004.12.31ம் திகதி வரை நிலுவைச் சம்பளம் செலுத்தாது 2005.01.01ம் திகதி முதல் செலுத்துவதற்கும்.

- (ii) 2004.12.31ம் திகதிக்கு முன்னர் நியமனம் பெற்று அரச பாடசாலைகளில் சேவையாற்றிய பொது ஆசிரியர்கள், மௌலவி பயிலுனர் ஆசிரியர்கள் மற்றும் அவ்வகையில் கருதப்படும் அதற்கு சமமான வேறு ஆசிரியர்கள் அவர்கள் சேர்த்துக் கொள்ளப்பட்ட ஒழுங்கு முறைக்கமைய தகைமை பெற்ற தினம் அல்லது நியமனத்திற்கமைய கடமையைப் பொறுப்பேற்ற தினம் ஆகிய திகதி முதல் பயிற்றப்படாத ஆசிரியராக கருதி இலங்கை ஆசிரியர் சேவைக்கு வரும் திகதி உள்ளீர்ப்பு செய்வதற்கும் அக்காலத்தை ஆசிரிய சேவை பதவி உயர்விற்காக பயிற்றப்படாத ஆசிரியர் சேவைக் காலமாக கருதுவதற்கும் இதனடிப்படையில் உரித்தாகும் சம்பளம் 2004.12.31ம் திகதி வரை நிலுவைப் பணம் செலுத்தாது 2005.01.01 ம் திகதி முதல் செலுத்துதல்.
- (iii) 1994.10.06ம் திகதிக்கு முன்னர் ஆசிரியராக நிரந்தர நியமனம் பெற்றவர் அந்நியமனத்தைப் பெறுவதற்கு முன்னர் அங்கீகரிக்கப்பட்ட பட்டம் பெற்றிருந்தால் அந்நியமனத்திற்கமைய கடமையைப் பொறுப்பேற்ற தினம் முதல் நிரந்தரப் பட்டதாரி ஆசிரியராக கருதி இலங்கை ஆசிரியர் சேவைக்கு உள்ளீர்ப்புச் செய்வதற்கும் ஆசிரியர் சேவை பதவி உயர்விற்காக அதன் சேவைக்காலத்தை பட்டதாரி ஆசிரிய சேவை காலமாகக் கருதி நடவடிக்கை எடுப்பதற்கும் இதனடிப்படையில் உரித்தாகும் சம்பளம் 2004.12.31ம் திகதி வரை நிலுவைப் பணம் செலுத்தாது 2005.01.01ம் திகதி முதல் செலுத்துவதற்கும்
- (iv) 1994.10.06ம் திகதியளவில் 45 வயதை அல்லது அதனை விட அதிகரித்த தொழிற்றகைமையற்ற பட்டதாரி ஆசிரியர்கள் தொழிற்றகைமையுடன் பட்டதாரி ஆசிரியர்களாகக் கருதி இலங்கை ஆசிரிய சேவைக்கு உள்ளீர்ப்புச் செய்தல் மற்றும் அதனடிப்படையில் உரித்தாகும் சம்பளம் 2004.12.31ம் திகதி வரை நிலுவைச் சம்பளம் செலுத்தாது 2005.01.01ம் திகதி முதல் செலுத்துவதற்கும்
- (v) 1994.10.06ம் திகதியளவில் அரச சேவை சுற்றறிக்கை 37/92இற்கமைய சிறப்புப் பட்டதாரிகளாகக் கருதி சம்பளம் பெற்ற சகல பட்டதாரி ஆசிரியர்களும் சிறப்புப் பட்டதாரி ஆசிரியர்களாகக் கருதி இலங்கை ஆசிரியர் சேவைக்கு உள்ளீர்ப்புச் செய்தல் மற்றும் அதனடிப்படையில் உரித்தாகும் சம்பளம் 2004.12.31ம் திகதி வரை நிலுவைச் சம்பளம் கொடுப்பனவு இன்றி 2005.01.01ம் திகதி முதல் செலுத்துவதற்கும்
- (vi) அரசாங்கத்தினால் அங்கீகரிக்கப்பட்ட நிறுவனம் ஒன்றில் விவசாயம் தொடர்பாக டிப்ளோமா/மனைப்பொருளியல் டிப்ளோமா/கனிஷ்ட பல்கலைக்கழக டிப்ளோமா ஆகியனவற்றை இரு ஆண்டு கால டிப்ளோமாவாக அல்லது மூன்று வருட கால அழகியல் டிப்ளோமா ஆகியவற்றில் அவற்றில் ஏதாவதொரு டிப்ளோமா அல்லது பலவற்றைப் பெற்று 1994.10.06ம் திகதிக்கு முன்னர் அரச பாடசாலை ஒன்றின் ஆசிரிய நியமனம் பெற்ற ஆசிரியர் ஒருவர் அந்நியமனத்திற்கமைய கடமையைப் பொறுப்பேற்ற தினம் அல்லது மேற்கூறப்பட்ட சான்றிதழைப் பெற்ற திகதி ஆகிய இரு தினங்களுக்குப் பின்னர் வரும் தினம் முதல் பயிற்றப்பட்ட ஆசிரியராக கருதி இலங்கை ஆசிரிய சேவைக்கு உள்ளீர்ப்புச் செய்வதற்கும் அக்காலத்தை பதவி உயர்வுக்காக பயிற்சி ஆசிரிய பயிற்சி சேவைக்காலமாகக் கருதி செயற்படுவதற்கும் அதனடிப்படையில் உரித்தாகும் சம்பளத்தை 2004.12.31ம் திகதி வரை நிலுவைச் சம்பளம் இன்றி 2005.01.01ம் திகதி முதல் செலுத்துவதற்கும் நடவடிக்கை எடுத்தல்.

03. இலங்கை ஆசிரிய சேவை பிரமாணக் குறிப்பு - மறுசீரமைத்தல்

இதன் முதலாவது வாசகத்தில் குறிப்பிடப்பட்டுள்ளது. 2005.01.12ம் திகதி அமைச்சரவை தீர்மானத்திற்கமைய இலங்கை ஆசிரிய சேவை பிரமாணக் குறிப்பு IIவது பிரிவின் 3:2 சரத்திற்குக் கீழ் குறிப்பிடப்பட்ட உப சரத்து சேர்த்துக்கொள்ளப்படுகிறது.

(ஏ) மேற்கூறப்பட்ட (அ) மற்றும் (இ) சரத்துகளில் குறிப்பிடப்பட்டுள்ளவாறு சகல இரு ஆண்டுகளுக்கும் ஒரு புள்ளி வீதம் வழங்கும் போது எஞ்சும் இருப்பு ஒரு ஆண்டு அல்லது அதனை விட அதிகரிக்குமானால் அதன் சேவைக்காலத்திற்காக மேலும் ஒரு புள்ளி வழங்கப்பட வேண்டும்.

(ஐ) மேற்கூறப்பட்ட (ஆ) சரத்தில் குறிப்பிடப்பட்டுள்ளவாறு சகல ஆண்டுகளுக்குமாக ஒரு புள்ளி வீதம் வழங்கும் போது எஞ்சும் இருப்பு ஆறு மாதம் அல்லது அதனை விட அதிகரித்திருக்குமானால் அதன் சேவைக்காலத்திற்காக மேலும் ஒரு புள்ளி வழங்கப்பட வேண்டும்.

04. விடுவித்தல்

மேற்கூறப்பட்ட 2005.01.12ம் திகதி கொண்ட அமைச்சரவைத் தீர்மானத்திற்கமைய இலங்கை ஆசிரியர் சேவையின் ஏதாவதொரு வகுப்பு/தரத்தில் உள்ள அதனை விட உயர் வகுப்பு/தரத்திற்கு பதவி உயர்வு பெற்றுக்கொள்வதற்காக போதியளவு புள்ளிகளைப் பெற்று பிரமாணக் குறிப்பில் குறிப்பிடப்பட்டுள்ளவாறு மேற்கொள்ளப்பட வேண்டிய அல்லது சித்தியடைய வேண்டிய கீழ்க் குறிப்பிடப்பட்ட தேவைகளிலிருந்து 2004.12.31ம் திகதி வரை விடுவிக்கப்படும்.

- (i) சேவைக்கால பயிற்சி வேலைத் திட்டத்திற்கான பங்கேற்பு
- (ii) தொழில் மீளாய்வு சித்தியடைந்திருத்தல்.
- (iii) தடை தாண்டல் பரீட்சையில் சித்தியடைந்திருத்தல்
- (iv) பெயர் குறிப்பிடப்பட்ட பாடசாலையில் உரிய சேவைக்காலத்தை கொண்டிருத்தல்.

05. ஆசிரிய சேவைக்கு பதவி உயர்வு வழங்கல்

இலங்கை ஆசிரிய சேவை பிரமாணக் குறிப்பின் ஒழுங்கு விதிகள் மற்றும் மேற்கூறப்பட்ட விடயம் தொடர்பாக 2005.01.12ம் திகதி அமைச்சரவைத் தீர்மானத்திற்கமைய 2004.12.31ம் திகதி வரை மாத்திரம் மேற்கூறப்பட்டவாறு செயற்பட அரச சேவைக் குழு அங்கீகரித்துள்ளது.

- (i) இலங்கை ஆசிரியர் சேவையின் 3ம் வகுப்பின் IIம் தரத்திற்கு உள்ளீர்ப்புச் செய்யப்பட்ட ஆசிரிய பயிற்சி சான்றிதழ்/ வெளிவாரி பட்டம் அல்லது அதற்குச் சமமான தகைமை இதுவரையில் பெறாத பயிற்றப்படாத ஆசிரியராக இருந்தால் அவ்வாசிரியரின் பயிற்றப்படாத ஆசிரிய சேவைக்காலம் 10 ஆண்டுகளைப் பூர்த்தி செய்யும் தினம் அல்லது 1994.10.06 ஆகிய இரு தினங்களுக்கும் பின்னர் வரும் தினத்திற்கு ஏனைய தகைமைகளை கருத்திற்கொள்ளாது இலங்கை ஆசிரிய சேவையின் மூன்றாம் வகுப்பின் முதலாம் தரத்திற்கு பதவி உயர்வு வழங்கல்.
- (ii) இலங்கை ஆசிரிய சேவையின் மூன்றாம் வகுப்பின் முதலாம் தரத்தில் பயிற்சி, பயிற்சி டிப்ளோமாதாரர் மற்றும் தொழில் தகைமை அற்ற பட்டதாரி என மூன்று வகைக்குட்படும் ஆசிரியர்கள் மற்றும் அதற்குச்

சமமான தகைமை கொண்ட ஆசிரியர்கள் 111ம் வகுப்பின் சேவைக்காலத்திற்குள் உழைத்த 5 புள்ளிகள் பெற்ற தினம் அல்லது 1994.10.06 ஆகிய இரு தினங்களுக்குப் பின்னர் வரும் தினம் முதல் ஏனைய தகைமைகளைக் கருத்திற் கொள்ளாது 2வது வகுப்பின் II ம் தரத்திற்கு பதவி உயர்வு வழங்கல்.

- (iii) இலங்கை ஆசிரிய சேவையின் 2ம் வகுப்பின் IIம் தரத்தில் பயிற்சி, பயிற்சி டிப்ளோமாதாரர்கள் மற்றும் தொழிற்றகைமை கொண்ட பட்டதாரி ஆகிய ஆசிரியர்கள் மற்றும் அதற்குச் சமமான தகைமை கொண்ட ஆசிரியர்களில் 2ம் வகுப்பின் IIம் தரத்திற்கு 10 புள்ளிகளை உழைத்துக்கொண்ட ஆசிரியர்கள் ஏனைய தகைமைகளைக் கருத்திற்கொள்ளாது மேற்கூறப்பட்ட 10 புள்ளிகளை ஈட்டிக்கொண்ட தினம் அல்லது 1994.10.06 ஆகிய இரு தினங்களுக்குப் பின்னர் வரும் தினம் முதல் 2வது வகுப்பின் Iம் தரத்திற்கு பதவி உயர்வு வழங்கல்.
 - (iv) இலங்கை ஆசிரிய சேவையின் 2ம் வகுப்பின் Iம் தரத்தின் பயிற்சி, பயிற்சி டிப்ளோமாதாரர் தொழிற்றகைமை கொண்ட பட்டதாரி மற்றும் அதற்குச் சமமான தகைமை கொண்ட ஆசிரியர்களில் 2ம் வகுப்பின் Iம் தரத்தின் சேவைக்காலத்திற்குள் 5 புள்ளிகளை ஈட்டிக்கொண்ட ஆசிரியர்கள் ஏனைய தகைமைகளைக் கருத்திற் கொள்ளாது மேற்கூறப்பட்ட 5 புள்ளிகளை பெற்ற அல்லது 1994.10.06ம் திகதி ஆகிய இரு தினங்களுக்குப் பின்னர் வரும் தினம் முதல் 1ம் வகுப்பிற்கு பதவி உயர்வு வழங்கல்.
 - (v) மேற்கூறப்பட்ட 2005.01.12ம் திகதி அமைச்சரவை தீர்மானத்திற்கமைய ஆசிரியர்களின் பதவி உயர்விற்கான காரணியாக இருக்கும் புள்ளிகளைத் தவிர ஏனைய சகல தேவைகளும் 2004.12.31ம் திகதி வரை விடுவிக்கப்பட்டுள்ளது. இதனடிப்படையில் மேற்கூறப்பட்ட சந்தர்ப்பங்களில் ஆசிரியர்களுக்கு பதவி உயர்வு வழங்க வேண்டிய தினம் 2005.01.01 அல்லது அதற்கு முன்னரான தினமாக இருக்க வேண்டியதுடன் 1994.10.06ம் திகதி அல்லது அதற்குப் பின்னரான தினமாக இருப்பது அவசியமாகும். இலங்கை ஆசிரிய சேவைக்கு உள்ளீர்ப்புச் செய்யப்பட்ட 2005.01.01 அல்லது அதற்கு முன்னரான தினத்தில் ஓய்வுபெற்ற ஆசிரியர்களுக்கும் இதனை பொருத்தமானவாறு உரியதாக்கிக் கொள்ளவேண்டும்.
06. இச்சுற்றறிக்கையின் ஒழுங்குவிதிகளுக்கமைய உள்ளீர்ப்புச் செய்யப்பட்டு அல்லது பதவி உயர்வு பெறுவதனால் ஆசிரியர்களின் சம்பளம் அதிகரிக்கும் வேளையில் 2004.12.31ம் திகதி வரை நிலுவைக் கொடுப்பனவின்றி 2005.01.01ம் திகதி முதல் சம்பள உரிமையை வழங்க வேண்டும். மேற்கூறப்பட்ட பதவி உயர்வு வழங்கப்பட்டதன் பின்னர் சம்பளம் தயாரிக்கப்பட வேண்டியது பொதுநிர்வாகச் சுற்றறிக்கை 11/94 மற்றும் 7/2000 மூலம் மறுசீரமைக்கப்பட்ட தாபன விதிக்கோவையின் vii வது வாசகத்தின் 5வது சரத்திற்கமையவாகும்.
 07. இச்சுற்றறிக்கையை அமுல்படுத்தும் போது தேவைப்படும் மேலதிக ஒதுக்கீட்டு அளவை மதிப்பீடு செய்து பெற்றுக்கொள்ள நடவடிக்கை எடுக்கவும்.
 08. இச்சுற்றறிக்கை வெளியிடப்படுவது அரசசேவையின் ஆணைக்குழு சபையின் இணக்கத்துடன் ஆகும்.

09. இதில் குறிப்பிடப்பட்டுள்ள மறுசீரமைப்புகள் மற்றும் அதற்குரிய ஆலோசனைகளின் பிரகாரம் பதவி உயர்வு பெற உரிமை உள்ள சகல ஆசிரியர்களுக்கும் பதவி உயர்வு வழங்க தாமதமின்றி நடவடிக்கை எடுக்கவும். இச்சுற்றறிக்கையில் உள்ள ஒழுங்கு விதிகளுக்கமைய நடவடிக்கையை மேற்கொள்ளும் போது ஏதாவதொரு பிரச்சினை ஏற்பட்டால் என்னை தொடர்புகொள்ளுமாறும் மேலும் அறியத் தருகிறேன்.

.....
ராக்டர் தாரா டி மெல்
செயலாளர்,
கல்வி அமைச்சு.

பிரதிகள்:

1. செயலாளர், அரசுசேவை ஆணைக்குழு - தகவலுக்காக மற்றும் தேவைப்படும் நடவடிக்கைக்காக
2. மாகாண கல்விச் செயலாளர், மாகாண அரசு சேவை ஆணைக்குழு சபையின் ஆலோசனைக்கமைய - தேவைப்படும் நடவடிக்கைகளுக்கு
3. மாகாண கல்விப் பணிப்பாளர்கள் - தகவல் மற்றும் தேவைப்படும் நடவடிக்கைகளுக்கு (அரசுசேவை ஆணைக்குழு சபையின் வலயப் பிரிவுக்கு உட்படும் தேசிய பாடசாலைகளில் சேவையாற்றும் தரம் கொண்டோரின் பதவி உயர்வுகள் அரசு சேவை ஆணைக்குழு அங்கீகரிக்கப்பட வேண்டியதுடன் உரிய பரிந்துரை அரசுசேவை ஆணைக்குழு சபைக்கு அனுப்புவதற்கு, எனக்கு அனுப்புவதற்கு.
4. வலயக் கல்விப் பணிப்பாளர் - தகவலுக்காக மற்றும் தேவைப்படும் நடவடிக்கைகளுக்காக.
5. கோட்டத்திற்குப் பொறுப்பான கல்விப் பணிப்பாளர்கள் - தகவல் மற்றும் தேவைப்படும் நடவடிக்கைகளுக்காக.